

[3rd April 1965]

இடத்தில் இருக்கவேண்டுமென்றால், அதை வற்புறுத்தவில்லையா என்று தெரியவில்லை. தனியாகக் கேள்வி போட்டால் பதில் சொல்லலாம்.

திரு. இராம அரங்கண்ணல் : பாமிலி கார்டுகளுக்கு உணவு தானியம் வழங்க லைசென்ஸ் பெற்ற வியாபாரிகள் இருக்கிறார்கள். அவர்களுக்கு எல்லாம் இதற்குக் கார்டு வழங்காமல் இருக்கிறது. 500, 400 கார்டுகளாகக் குறைத்து வழங்க உத்தேசம் உண்டா?

கனம் திரு. வெ. ராமைய்யா : எல்லோருக்கும் வழங்குவதில் சிரமம் இருக்காது. அதில் கஷ்டமே கிடையாது. கொத்தவால் சாவடியில் உள்ள லைசென்ஸ் பெற்றவர்களுக்கு மட்டும் வழங்குவது என்றால் தான் ஜனங்களுக்குச் சிரமமாக இருக்கும். ஆகவே தான் டிவிஷன் வாரியாக ஜனங்களுக்கு எல்லா இடங்களிலும் கிடைக்கும் படியான ஏற்பாட்டைச் செய்திருக்கிறோம். பொதுமக்களுடைய நன்மையைத் தான் நாம் கருதிப் பார்க்கவேண்டும். ஆகவே தான் லைசென்ஸ் கொடுத்திருக்கக் கூடியவர்களுக்கு மட்டும் கொடுக்க வேண்டும் என்பதை ஒப்புக்கொள்ள முடியாது.

திரு. எம். டி. தியாகராஜ பிள்ளை : தானியங்கள் கொள்முதல் செய்வதற்குப் பல நோக்கு கூட்டுறவுச் சங்கங்கள், கூட்டுறவு சொசைடிகள் இருக்கின்றன. அவர்களுக்குக் கொடுத்து அவர்கள் மூலமாக விநியோகம் செய்ய ஏற்பாடு செய்வார்களா?

கனம் திரு. வெ. ராமைய்யா : சென்னை நகரைப் பொறுத்த வரையில் எல்லாம் கொடுத்திருக்கிறோம்.

Krishnagiri Reservoir water for second crop

* 429 Q.—**SRI V. SANKARAN :** Will the Hon. the Minister for Food be pleased to state—

(a) whether there is any proposal to let out water from the Krishnagiri Reservoir for a second crop; and

(b) if so, the details thereof?

THE HON. SRI V. RAMAIAH : (a) Yes.

(b) Supplies have been allowed for raising a short term second crop in 8,850.95 acres under the left and right side Main Canals of Krishnagiri Reservoir Project for 100 days from 1—1—1965 to 10—4—1965.

திரு. வை. சங்கரன் : பொதுவாக ஒவ்வொரு ஆண்டும் தண்ணீர், டாமில் எவ்வளவு இருந்தால் எவ்வளவு விடுவது என்பதற்கு விதி முறைகள் வைத்துக் கொண்டு விடுகிறார்களா? அதன்படி இப்போது விடப்படுகிறதா?

கனம் திரு. வெ. ராமைய்யா : இந்த வருஷம் வரைக்கும் அது மாதிரியான விதிமுறைகளை வைத்துக்கொண்டு தான் தண்ணீர்

3rd April 1965]

விட்டு வந்தோம். நாட்டில் இருக்கக் கூடிய உணவு நிலைமையை மனதில் கொண்டு இந்த ஆண்டு மட்டும் இருக்கக்கூடிய தண்ணீரை அதிகமாக எப்படிப் பயன்படுத்தலாம், சீராகப் பயன்படுத்தலாம், என்று பார்த்து விடுவதற்கு ஏற்பாடு செய்திருக்கிறோம். நியாயமாகப் பார்த்தால் இந்தக் கால்வாயில் ஜூன் ஜூலைதான் தண்ணீர் விட வேண்டும். இருந்தும் விசேஷ நிலைமையைக் கவனத்தில் கொண்டு இருக்கக் கூடிய தண்ணீரை விட ஏற்பாடு செய்திருக்கிறோம், அதுபோல கோவை ஜில்லாவை எடுத்துக் கொண்டாலும் ஐம்பத்தைந்து, அறுபதாயிரம் ஏக்கராவுக்கு 3-வது சாகுபடிக்குத் தண்ணீர் விட்டிருக்கிறோம், அது போல சேலம், தென்னாற்காடு ஆகிய இடங்களில் கூட இரண்டாவது சாகுபடி எங்கெங்கு செய்ய முடியும் என்பது பரிசீலிக்கப்பட்டு வருகிறது. அதற்காக அதிகாரிகள் விசேஷ நடவடிக்கை எடுத்துக் கொண்டிருக்கிறார்கள்.

அக்கினி ஆற்றின் குறுக்கேயுள்ள அணையிலிருந்து நிரப்பப்படும் குளங்கள்

* 430 கேள்வி.—திரு. பி. முருகையன் : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஆலங்குடி தாலுகாவில் உள்ள அக்கினி ஆற்றில் கட்டப் பட்ட அணையிலிருந்து 1964-65-ல் எத்தனை குளங்களுக்குப் பாசனத்திற்குத் தண்ணீர் விடப்பட்டது?

(இ) அதன் பூர்வாங்க வேலைகள் அனைத்தும் முடிவடைந்து விட்டனவா?

கனம் திரு. வெ. ராமைய்யா : (அ) ஆலங்குடி தாலுகாவில் உள்ள அக்கினி ஆற்றில் கட்டப்படும் அணையிலிருந்து 1964-65-ல் நான்கு குளங்களுக்குப் பாசனத்திற்குத் தண்ணீர் விடப்பட்டது.

(இ) அணைக்கட்டு வேலை முடிவடைந்து விட்டது. வல்து இடது புறமுள்ள கால்வாய்களில் 1, 2 பகுதிகளில் வேலை முடிவடைந்து மற்றப் பகுதிகளில் வேலை முன்னேறி வருகிறது.

திரு. எஸ். முருகையன் : தலைவர் அவர்களே, முன்னாலே குளங்கள் சர்வே செய்யப்படுகிற நேரத்தில் அதையும் சேர்த்துக் கொள்ள வேண்டுமென்று பொதுமக்களிடம் இருந்து ஏதாவது மகஜர் வரப்பட்டனவா? அதன் பேரில் எடுக்கப்பட்ட முடிவு யாது?

கனம் திரு. வெ. ராமைய்யா : இதையெல்லாம் தொடர்ந்து திட்ட அதிகாரிகள் பார்த்து இருக்கிறார்கள். இருக்கக் கூடிய நிலைமைக்குத் தகுந்தவாறு எல்லா நடவடிக்கைகளும் எடுக்கப்படுகின்றன.